

24-06-2014 ఉదయము మురళి ఓంశాంతి “మాతేశ్వరి” రివైజ్ 21-06-64 మధువనము

మాతేశ్వరిగారి పుణ్యస్మృతి దినాన ప్రాతఃకాల క్లాసులో వినిపించుటకై తల్లి జగదంబ

గారిచే - ఉచ్చరింపబడిన మధురమైన, అమూల్యమైన మహావాక్యాలు

“ స్వయములో సతీప్రధాన శక్తి తెచ్చుకొనుటకై సదా శ్రేష్ఠ కర్మలు ఆచరిస్తూ ఉండండి, దీని ద్వారా పాపభారము, బంధనాలు లేక ఆటంకాలు తొలగుతూ పోతాయి”.

పాట : - యహ్ మేరా ఛోటా సా సంసార్ హై.....(ఇది నా చిన్న ప్రపంచము.....)

ఓంశాంతి, జ్ఞానసాగరులైన బేహద్ తండ్రి ఆత్మలతో మాట్లాడుచున్నారు. ఆత్మల ఒరిజినల్ (వాస్తవిక) స్థితి ఏదైతే ఉందో ఇప్పుడది పూర్తిగా మారిపోయింది. ఆత్మ సదా ఒకే స్థితిలో ఉండదు. ఆత్మ భలే అనాది అయినా దాని స్థితి మారిపోతూ ఉంటుంది. సమయము గడచే కొద్ది దాని స్థితి పరివర్తన అవుతూ పోతుంది. ఆత్మ ఏమో అనాది, అవినాశి. కాని అది ఎటువంటి కర్మ చేస్తుందో అటువంటి ఫలమును పొందుకుంటుంది. కనుక చేసేది బాధ్యత గల ఆత్మ కనుక ఇప్పుడు తండ్రి కూడా ఆత్మలతోనే మాట్లాడుతారు. ఆత్మల తండ్రి పరమాత్మ అని అందరి బుద్ధిలో ఉంది.

తండ్రి అని పిలిచినప్పుడు మనమందరము తప్పక వారికి పుత్రులవుతాము. అంతేగాని వారు తండ్రి అయితే మనము కూడా తండ్రులము కాదు. ఒకవేళ ఆత్మనే పరమాత్మ అన్నట్లయితే, ఆత్మను కూడా పరమాత్మ అని పిలవాలి. అయితే తండ్రి పుత్రుల సంబంధములో తండ్రి అని పిలుస్తారు. ఒకవేళ మనమందరమూ తండ్రులమే అయితే ఇక తండ్రి అని పిలిచేదెవరు! కనుక తండ్రి, పుత్రులు ఇరువురూ వేరు-వేరు. తండ్రి అన్నందున ఆ సంబంధము పుత్రునితో ఉంటుంది. పుత్రుని సంబంధములోనే తండ్రి సంబంధము వస్తుంది. కనుక వారిని పరమపిత పరమాత్మ అని పిలుస్తారు. ఇప్పుడు ఆ తండ్రి కూర్చొని తెలిపిస్తున్నారు - ఇప్పుడు మీరు ఉన్న స్థితికి, మొదట మీరున్న స్థితికి వ్యత్యాసముంది. ఇప్పుడు ఆ వ్యత్యాసమును నిర్మూలించుటకు నేను వచ్చాను. తండ్రి జ్ఞానమిచ్చి తెలిపిస్తున్నారు - మీ ఒరిజినల్ స్థితి ఏదైతే ఉండినదో ఇప్పుడు దానిని పట్టుకోండి. అలా పట్టుకొనుటకు కావలసిన జ్ఞానము కూడా ఇస్తున్నారు. అంతేకాక బలము కూడా ఇస్తున్నారు. వారు చెప్తున్నారు - మీరు నన్ను స్మృతి చేస్తే శ్రేష్ఠ కర్మలు ఆచరించే బలము వస్తుంది. లేకుంటే మీ కర్మలు శ్రేష్ఠముగా ఉండవు. చాలా మంది ఇలా అంటారు - మేము మంచి కర్మలు చేయాలనుకుంటాము కాని ఏమి జరుగుతుందో మాకే తెలియదు. దాని వలన మా మనస్సు మంచివైపుకు లగ్నము కాదు, మరోవైపుకు లగ్నమైపోతుంది. ఇలా ఎందుకు అవుతుందనగా ఆత్మలకు మంచి కర్మలు ఆచరించే బలము లేదు. మన స్థితి తమోప్రధానమైనందున దాని ప్రభావము ఇప్పుడు తీవ్రముగా ఉంది. ఆ ప్రభావము మనలను మంచి చేయకుండా అణచివేస్తుంది. కనుక బుద్ధి త్వరగా ఆ వైపుకే వెళ్ళిపోతుంది. బుద్ధి మంచివైపుకు వెళ్ళుటలో ఆటంకము ఏర్పడుతుంది. కనుక తండ్రి చెప్తున్నారు - నాతో యోగము కోడించండి. నేను ఏ జ్ఞానము ఇస్తున్నానో దాని ఆధారముతో పాప భారమును, బంధనాలను ఎదురు వచ్చే ఆటంకములను తొలగించి మీ దారిని ఆటంకరహితము(సాఫ్ట్ లేక శుభ్రము)గా చేసుకుంటూ

వెళ్ళండి. తర్వాత శ్రేష్ఠ కర్తలు ఆచరిస్తూ ఉంటే మీలో ఎటువంటి సతోప్రధాన శక్తి వస్తుందంటే దాని ఆధారముతో మీరు మరలా మీ వాస్తవిక స్థితిని ప్రాప్తి చేసుకుంటారు.

తర్వాత ఆత్మ ఎలా ఉంటుందో అలాంటి శరీరము కూడా లభిస్తుంది. ప్రపంచము కూడా అలాగే ఉంటుంది. పరమపిత పరమాత్మ ఇప్పుడు అలాంటి ప్రపంచమును తయారు చేస్తారు. అందుకే వారిని సృష్టికర్త (వరల్డ్ క్రియేటర్) అని అంటారు. కాని వారు కూర్చొని తయారు చేయుటకు ఈ ప్రపంచము లేని సమయమంటూ ఏదీయూ లేదు. కాని ఇప్పుడు చేస్తున్నట్లు ఈ పద్ధతిలో నూతన ప్రపంచమును తయారు చేస్తారు. ఇతరులెవ్వరినీ ప్రపంచమును తయారు చేయువారని చెప్పరు. ఏసుక్రీస్తు వచ్చారు, బుద్ధుడు వచ్చారు కాని వారు తమ నూతన ధర్మమును మాత్రమే స్థాపన చేశారు. కాని ఈ ప్రపంచమును పరివర్తన చేసి మరో ప్రపంచమును తయారు చేయు పని సృష్టికర్తదే. వారు వరల్డ్ క్రియేటర్, వరల్డ్ ఆల్మైటి అథారిటీ (సర్వశక్తివంతులు) కనుక వారి కర్తవ్యము అన్ని ఆత్మల కర్తవ్యము కంటే భిన్నమైనదని అర్థము చేసుకోవాలి. అయితే వారు కూడా తమ కర్తవ్యమును లేక పనిని ఇతర ఆత్మల వలె ఈ మానవ సృష్టిలోనికి వచ్చే చేస్తారు. పోతే ప్రతి ఆత్మ కర్తవ్యము ఎవరిది వారిదే. అంతేకాని ఆత్మలు చేసే పనులన్నీ పరమాత్మనే చేస్తారని కాదు. ప్రతి ఆత్మకు తమ - తమ కర్మల ఖాతా నడుస్తుంది. ఎవరు ఎలా చేస్తారో అలా పొందుతారు. అందులో కొన్ని మంచి ఆత్మలు కూడా ఉన్నాయి. ఉదాహరణగాకి ఏసుక్రీస్తు, బుద్ధుడు, ఇస్లామి, గాంధీ, మొదలైన మంచి-మంచి ఆత్మలు ఎవరైతే వచ్చారో వారందరూ తమ - తమ పాత్రలను అభినయించి వెళ్ళిపోయారు. ఇదే విధముగా ఆత్మలైన మీకు కూడా చాలా జన్మల పాత్ర ఉంది. ఒక శరీరము వదిలి మరొకటి తీసుకుంటారు. ప్రతి ఒక్కరికి ఎన్ని జన్మల లెక్క ఉంటుందో దాని ప్రకారము ఆత్మ ఆ పాత్ర అభినయిస్తుంది. ఆత్మలో మొత్తము రికార్డు అంతయూ నిండి ఉంటుంది. ఆ రికార్డు అనుసారము అది పాత్రను అభినయిస్తుంది. ఇది పాత్రను అభినయించే స్థానము అందువలన దీనిని నాటకమని, డ్రామా అని కూడా అంటారు. ఇందులో ఒకే ఒక్కసారి పరమాత్ముని పాత్ర కూడా ఉంది. అందుకే వారి కర్తవ్యము సర్వ శ్రేష్ఠమైనది. అయితే ఎందులో శ్రేష్ఠమైనది (ఉన్నతమైనది)? వారు వచ్చి మన ప్రపంచమును పరివర్తన చేస్తారు.

ఇది కర్మ క్షేత్రము. ఇచ్చట ప్రతి మనుష్య ఆత్మ తమ తమ పాత్రను అభినయిస్తుంది. ఇందులో పరమాత్ముని పాత్ర కూడా ఉంది కాని వారు ఆత్మల వలె జనన-మరణములలోకి రారు. ఆత్మల వలె వారి కర్మల ఖాతా ఉల్టా(వ్యతిరేకము)గా తయారుకాదు. వారంటున్నారు-నేను కేవలము ఆత్మలైన మిమ్ములను విడుదల(లిబరేట్) చేయుటకై వస్తాను. అందుకే నన్ను లిబరేట్, బంధనాల నుండి విడుదల చేయు గతి-సద్గతి దాత అని అంటారు.

ఆత్మ పై ఏర్పడిన మాయా బంధనమును తొలగించి పవిత్రముగా చేస్తారు. వారు చెప్తున్నారు - ఆత్మలను సర్వ బంధనాల నుండి విడిపించి వాపస్ తీసుకెళ్ళట కనుక సృష్టిలో ఉన్న అనాది నియమాలను, చట్టములను కూడా అర్థము చేసుకోవాలి. అంతేకాక ఈ మానవ సృష్టి ఎలా వృద్ధి చెందుతుందో తర్వాత

తగ్గిపోయే సమయము కూడా వస్తుందో మీరు తెలుసుకోవాలి. అంతేకాని వృద్ధి చెందుతుంది అంటే అలా చెందుతూనే పోతుందని కాదు. తగ్గిపోతుంది కూడా. కావున సృష్టిలో ప్రతి వస్తువుకు నియమము ఉంది. మన శరీరమునకు కూడా నియమముంది కదా. మొదట బాల్య స్థితి తర్వాత కిశోర స్థితి తర్వాత యువ ఆ తర్వాత వృద్ధాప్యము కనుక వృద్ధాప్యము కూడా త్వరగా రాదు. వృద్ధి చెందుతూ చెందుతూ శిఖిలావస్థకు చేరుకుంటుంది. ప్రతి విషయము పెరిగి అది సమాప్తమగుట కూడా ఒక నియమము. ఇదే విధముగా సృష్టిలోని వంశాలకు కూడా నియమముంది. అలాగే జీవితములో కూడా కొన్ని స్థితిలు ఉన్నాయి. అంతేకాక జన్మలకు కూడా స్థితిలు ఉన్నాయి. అలాగే వంశములు ఏవైతే వస్తున్నాయో వాటికి కూడా స్థితిలు ఉన్నాయి. అదే విధముగా అన్ని ధర్మములకు కూడా స్థితిలు ఉన్నాయి. మొట్ట మొదటి ధర్మము అన్నింటికంటే శక్తి కలిగిన ధర్మము. తర్వాత నెమ్మది నెమ్మదిగా వచ్చే ధర్మముల బలము తగ్గిపోతూ వస్తుంది. కనుక ధర్మముల వ్యాప్తికి, ధర్మములు కొనసాగుటకు మొదలైన విషయాలన్నీ నియమానుసారము జరుగుతాయి. ఈ విషయాలన్నీ అర్థము చేసుకోవాలి.

ఇదే లెక్కలో తండ్రి కూడా చెప్పున్నారు - నాకు కూడా ఇందులో పాత్ర ఉంది. నేను కూడా ఒక ఆత్మనే. నేను భగవంతుడను. అయితే వేరే ఏదో ప్రత్యేక వస్తువును కాను. నేను కూడా మీలాగా ఒక ఆత్మనే అయితే నా కర్తవ్యము చాలా గొప్పది, శ్రేష్ఠమైనది. అందుకే నన్ను భగవంతుడు (గాడ్)అని అంటారు. ఆత్మలైన మీరు ఎలా ఉన్నారో నేను కూడా అలాగే ఉన్నాను. ఎలాగైతే మీ పిల్లలు కూడా మీ వలె మనుష్యులే కదా, అందులో ఏ వ్యత్యాసము లేదు కదా. కనుక నేను కూడా మీలాగా ఆత్మనే. ఆత్మ, ఆత్మకు రూపములో ఏ వ్యత్యాసము లేదు. కాని కర్తవ్యములో చాలా గొప్ప వ్యత్యాసముంది. అందుకే అంటారు - నా కర్తవ్యము ఏదైతే ఉందో అన్నింటికంటే భిన్నమైనది. నేను హద్దులోని ఏ ధర్మస్థాపకుడను కాను, నేను ఈ ప్రపంచ సృష్టి కర్తను, వారు వారి ధర్మములకు సృష్టి కర్తలు. ఎలాగైతే ఆ ఆత్మలు తమ కర్తవ్యమును తమ సమయానికి వచ్చి చేస్తారో అలా నేను కూడా నా సమయానికి వస్తాను. నా కర్తవ్యము చాలా విశాలమైనది, మహాన్నతమైనది. అంతేకాక అన్నింటికంటే అపూర్వమైనది. అందుకే మీ కర్తవ్యము సాటిలేనిది అంటారు. వారిని సర్వశక్తివంతులు అని కూడా అంటారు. ఆత్మలను మాయా బంధనాల నుండి విడిపించి నూతన ప్రపంచమునకు అంటు కట్టడము అన్నింటికంటే గొప్ప కర్తవ్యము. అందువలన వారిని ఆంగ్లములో హెవెన్లీ గాడ్ ఫాదర్ అని అంటారు. ఏసుక్రీస్తును క్రైస్తవ మతమునకు తండ్రి అని అంటారు. వారిని హెవెన్లీ గాడ్ ఫాదర్ (స్వర్గస్థాపకుడు)అని అనరు. స్వర్గమును స్థాపించువారు పరమాత్మ కనుక స్వర్గము అనునది ప్రపంచము కదా. అంతేకాని స్వర్గము ఏదో ఒక ధర్మము కాదు. కనుక వారు ప్రపంచ స్థాపకులు అయ్యారు. ఆ ప్రపంచములో ఒకే ధర్మము, ఒకే రాజ్యము ఉంటాయి. తత్వములు మొదలగునవి పరివర్తనైపోతాయి. అందుకే తండ్రిని హెవెన్లీ గాడ్ ఫాదర్ అని అంటారు.

రెండవది గాడ్ ఈజ్ ట్రూత్ (భగవంతుడు సత్యమైనవారు) అని అంటారు. ట్రూత్ అనగా ఏమి? ఎందులో సత్యము? ఇది కూడా అర్థము చేసుకోవలసిన విషయము. ఎవరు సత్యము చెప్తారో వారే

భగవంతుడని కొంతమంది భావిస్తారు. భగవంతుడు ఎక్కడో లేరని, వారు మరో వస్తువు కాదని సత్యము చేప్తే చాలు అని అంటారు. కాని అలా కాదు. గాడ్ ఈజ్ ట్రూత్ అనగా వారే వచ్చి అన్ని విషయముల గురించి సత్యము తెలుపుతారు అని అర్థము. గాడ్ ఈజ్ ట్రూత్ అనగా భగవంతుడు ఒక్కరే సత్యము తెలుపుతారు. వారిలో మాత్రమే సత్యము ఉందని అర్థము. అందుకే వారిని జ్ఞానసాగరులు అని అంటారు. జ్ఞానసాగరులు, ఆనంద సాగరులు, భగవంతునికే తెలుసు అని అంటారు కనుక వారికి ఏదైనా విశేషమైన విషయము తెలిసి ఉండాలి కదా. అయితే ఆ విశేషమైన జ్ఞానము ఏది? అలాగని ఇతను దొంగతనము చేశాడా, లేదా అది భగవంతునికే తెలుసు! అని అనుకోరాదు. భలే వారికి అన్ని విషయాలు తెలుసు. కాని వారి మహిమ ఏదైతే ఉందో అది ఏదనగా - మన ప్రపంచము ఏదైతే నీచ స్థితికి దిగజాలిపోయిందో అది ఉన్నత స్థితికి ఎలా వెళ్ళాలో, ఈ చక్రములోని విషయాలు వారికి మాత్రమే తెలుసు. అందుకే భగవంతునికే తెలుసు అని అంటారు. కనుక పరమాత్ముని మహిమ ఆ విధముగా వస్తుంది ఆ మహిమ మనుష్యుల మహిమ కంటే భిన్నమైనది. ఎందుకనగా వారికి తెలిసింది అన్నింటికంటే అతీతమైనది. మనుష్యులకు తెలిసింది పరిమితము(హద్దు). అందుకే మనుష్యులను అల్పజ్ఞులని, పరమాత్ముని సర్వజ్ఞులని అంటారు. దీనినే ఇంగ్లీషులో నాలెడ్జ్ ఫుల్ అని అంటారు. అనగా సర్వము తెలిసివారని అర్థము. కనుక ఎవరు సర్వజ్ఞులో వారే సత్యమును తెలుసుకోగలరు. యదార్థ విషయ జ్ఞానము ఎవరి వద్ద ఉంటుందో వారు తప్పక అందరికీ ఇస్తారు కదా. తెలిసినవారు ఇతరులకు ఇవ్వకుంటే దానివలన మనకేమి లాభము! వారికి తెలిస్తే తెలియనీ అని కాదు. వారి జ్ఞానము వలన ఏదైనా లాభము లభిస్తే అప్పుడు మనము వారి అర్హతలను గానము చేస్తాము. వారి వెనుక పడ్తాము. ఎప్పుడైనా ఏదైనా జరుగుతే ఓ భగవంతుడా! ఇప్పుడు ఇది మీరు చేయండి! నాకు మంచి చేయండి, దయ చూపండి, నా దుఃఖము దూరము చేయండి అని మనము వారిని వేడుకుంటాము కదా. అనగా వారితో ఏదో సంబంధముంది కదా. అందుకే ఈ విధముగా పృథి చేస్తాము. మన పైన ఏదో దయ చూపుతారన్నట్లుగా మనము వారిని వేడుకుంటాము. ఒకవేళ ఎప్పుడూ మేలు చేయకుంటే మనము వారికి సాష్టాంగ నమస్కారము ఎందుకు చేస్తాము? ఎవరైనా కష్ట సమయములో సహాయము చేస్తే మన మనస్సులో వీరు చాలా కష్ట సమయములో నాకు సహాయము చేసారు అని గుర్తు వస్తుంది కదా, సమయానికి నన్ను రక్షించారు అని గుర్తు చేసుకుంటారు. కనుక వారిపట్ల హృదయములో ప్రేమ ఉంటుంది. అందుకే పరమాత్మ పట్ల కూడా ఇటువంటి ప్రేమయే మనకు ఉంటుంది. ఎందుకనగా వారు సమయానికి మనకు సహాయము చేశారు. అయితే ఎవరికైనా మంచి జరిగినప్పుడు భగవంతుడు నాకు ఈ మంచి చేశాడు..... వారు ఎప్పుడు ఇలాగే చేస్తారు అని అనుకోరాదు. కాని వారి గొప్ప కర్తవ్యము, ప్రపంచమంతటికీ సంబంధించిన విషయము అంతేగాని ఎవరికైనా కొంత ధనము లభించిందంటే భగవంతుడు చేశాడని కాదు. మంచి కర్మలు చేసినందున దాని ఫలితము మనకు లభించిందని అర్థము. మంచి కర్మలకు గాని, చెడు కర్మలకు గాని దాని లెక్కాచారము నడుస్తూ ఉంటుంది, వాటి ఫలితము కూడా మనము పొందుతూ ఉంటాము. కాని పరమాత్ముడు వచ్చి మనకు నేర్పిన కర్మల ఫలితము వేరుగా ఉంటుంది. అల్పకాలిక సుఖము మన బుద్ధి ఆధారముగా కూడా లభిస్తుంది.

అయితే భగవంతుడు మనకు ఏ జ్ఞానమిచ్చారో దాని వలన మనము సదా సుఖమును పొందుతాము. కనుక పరమాత్ముని కర్తవ్యము భిన్నమైనది కదా. అందుకే వారంటున్నారు - నేనే వచ్చి కర్తల యదార్థ జ్ఞానమును మీకు నేర్పుతాను. దీనినే శ్రేష్ఠమైన కర్తయోగము అని అంటారు. ఇందులో కర్తలనుగాని, ఇండ్లు - వాకిళ్లనుగాని వదిలే అవసరము లేదు. కేవలము మీరు మీ కర్తలను పవిత్రముగా ఎలా చేసుకోవాలో దాని జ్ఞానము మీకు తెలుపుతాను. కనుక కర్తలను పవిత్రముగా చేసుకోవాలి, కర్తలు చేయుట వదిలేయరాదు. కర్త అనాది, ఈ కర్త క్షేత్రము కూడా అనాది. మనుష్యులు ఉన్నారంటే కర్తలు కూడా ఉన్నాయి. అయితే ఆ కర్తలను మీరు శ్రేష్ఠముగా ఎలా చేసుకోవాలో ఆ విధానమును నేను వచ్చి నేర్పుతాను. దాని ద్వారా మీ కర్తల ఖాతా మరలా అకర్తగా ఉంటుంది. అకర్త అనగా ఏ విధమైన చెడు ఖాతా తయారు కాదు.

ఇటువంటి బాప్ దాదా మరియు మమ్మా యొక్క మధురాతి మధురమైన చాలా మంచి పిల్లలు, హెచ్చరికగా జాగ్రత్తగా ఉండు పిల్లల పట్ల యాద్వ్యార్ మరియు గుడ్ మార్నింగ్. అచ్చా.

వరదానము:- “సిద్ధిని స్వీకరించుటకు బదులు సిద్ధికి ప్రత్యక్షముజువును చూపించగల శక్తిశాలి ఆత్మ భవ.”

ఇప్పుడు మీ అందరి సిద్ధి యొక్క ప్రత్యక్ష రూపము కనిపిస్తుంది. పాడైపోయిన ఏ కార్తమైనా మీ దృష్టి ద్వారా మీ సహయోగము ద్వారా సహజంగా బాగైపోతాయి. “ఈ పని అయిపోతుంది” అని మీరు సిద్ధి రూపములో అనరు. కాని మీ డైరెక్షన్ స్వతహాగా సిద్ధిని ప్రాప్తి చేయిస్తూ ఉంటుంది. అప్పుడు ప్రజలు త్వరత్వరగా తయారవుతారు. అన్నీ వదిలి అన్ని వైపుల నుండి మీ వైపుకు వస్తారు. ఇప్పుడే సిద్ధి పాత్ర నడుస్తుంది. కాని ముందు ఎంత శక్తిశాలిగా కావాలంటే మీరు సిద్ధిని స్వీకరించండి. అప్పుడు ప్రత్యక్షత జరుగుతుంది.

సోగ్స్:- “ అవ్యక్తస్థితిలో స్థితమై మిలనము చేస్తే వరదానాల భండారము తెరవబడుతుంది.”